



हरियाणा विधान सभा

दिसम्बर सत्र 2025

तारांकित प्रश्न
22 दिसम्बर 2025

कुल प्रश्न 20

जिला नूंह में जलभराव को नियंत्रित करना

***41 चौ. आफ़ताब अहमद (नूंह):**

क्या जन स्वास्थ्य अभियांत्रिकी मंत्री कृपया बताएं कि:-

क) क्या नूंह में वर्ष 2025 के दौरान भारी बरसात के कारण जलभराव की समस्या का समाधान करने के लिए सरकार द्वारा कोई विशेष उपाय किए गए हैं; यदि हां, तो उसका ब्यौरा क्या है;

ख) वर्ष 2025 में भारी बरसात के कारण, नूंह के क्षेत्रों, जो जलभराव से प्रभावित हुए थे, से जल निकासी कब तक की जाने की संभावना है तथा उसका ब्यौरा क्या है; तथा

ग) क्या सरकार ने भविष्य में नूंह में जलभराव को नियंत्रित करने के लिए कोई विशेष योजना बनाई गई है; यदि हां, तो उसका ब्यौरा क्या है ?

रोडवेज का सब-डिपो खोलना

***42 श्री अनिल यादव (कोसली):**

क्या परिवहन मंत्री कृपया बताएं कि:-

(क) क्या यह तथ्य है कि कोसली में स्थापित रोडवेज वर्कशॉप ठीक प्रकार से कार्य नहीं कर रही है; तथा

(ख) क्या कोसली में रोडवेज सब-डिपो खोलने का कोई प्रस्ताव सरकार के विचाराधीन है; यदि हां, तो उपरोक्त प्रस्ताव को कब तक कार्यान्वित किए जाने की संभावना है?

एक वैकल्पिक सड़क का निर्माण करना

***43 श्री देवेन्द्र कादियान (गन्नौर):**

क्या लोक निर्माण (भवन एवं सड़कें) मंत्री कृपया बताएं कि :-

क) क्या गन्नौर कस्बे में ट्रैफिक जाम की समस्या का समाधान करने के लिए बरही गांव से खानपुर सड़क तक एक वैकल्पिक सड़क का निर्माण करने का कोई प्रस्ताव सरकार के विचाराधीन है; तथा

ख) यदि हाँ, तो उपरोक्त सड़क के कब तक निर्मित किए जाने की संभावना है?

अपशिष्ट संग्रहण एजेंसी का ब्यौरा

***44 श्री देवेन्द्र हंस (गुहला):**

क्या शहरी स्थानीय निकाय मंत्री कृपया बताएं कि :-

क) क्या यह तथ्य है कि नगर समिति, सिवान में अपशिष्ट संग्रहण में लगी हुई सुगम स्वच्छता एजेंसी द्वारा भ्रष्टाचार करने तथा नियमों के उल्लंघन के सबूत होने के बावजूद, सरकार द्वारा इस एजेंसी को दी गई निविदा रद्द नहीं की गई है; यदि हां, तो इसके कारण क्या हैं;

ख) क्या सरकार इस विषय से अवगत है कि उक्त एजेंसी संविधात्मक शर्तों का पालन जैसे कि आवश्यक संख्या में वाहन लगाने तथा अपने कर्मचारियों को दस्तानें, मास्क तथा पी.पी.ई किट सहित सुरक्षा उपकरण प्रदान करने में असफल रही है; यदि हां, तो उपरोक्त उल्लंघनों को सरकार द्वारा नजरअंदाज (इग्नोर) करने के कारण क्या हैं; तथा

ग) क्या यह भी तथ्य है कि करनाल क्लस्टर में अपशिष्ट संग्रहण तथा एकत्रीकरण का कार्य सरकार द्वारा एक ही एजेंसी को 22 वर्षों की अवधि के लिए सौंपा गया है; यदि हां, तो इस लंबी अवधि अनुबंध को देने के लिए अपनाए गए आधार, नीतिगत कार्य संरचना तथा अपनाई गई चयन प्रक्रिया क्या है तथा उसका ब्यौरा क्या है ?

सड़कों की मरम्मत/पुनर्निर्माण करना

*45 श्री इंदुराज सिंह नरवाल (बड़ौदा):

क्या लोक निर्माण (भवन एवं सड़कें) मंत्री कृपया बताएं कि:-

क) क्या यह तथ्य है कि बरोदा विधानसभा निर्वाचनक्षेत्र के निम्नलिखित गांवों की सड़कों की स्थिति बहुत जीर्ण-शीर्ण है:-

- i) चिड़ाना से बुवाना लाखु;
- ii) सिरसाढ अप्रोच रोड़;
- iii) जागसी से छतैहरा;
- iv) बुसाना से मंताड;
- v) ईशापुर खेड़ी से गंगाना;
- vi) गोहाना से सिसाना रोड से गिवाना वाया अनवली;
- vii) भैंसवाल कलां/खुर्द अप्रोच रोड़;
- viii) एन.एच-71 से पुठी से मोई से रिवाड़ा से कटवाल तक;
- ix) कथूरा से छपरा;
- x) माहरा से ठसका;
- xi) मोई हुड्डा की फिरनी;
- xii) ठसका से अप्रोच रोड़;
- xiii) मोई हुड्डा से खानपुर कलां;
- xiv) रभड़ा से सिकंदरपुर माजरा;
- xv) भावड से भंभेवा;
- xvi) रिढाना से घड़वाल;
- xvii) भादोठी से दुराणा तथा जवाहरा;
- xviii) बनवासा से छपरा;

(ख) क्या उपरोक्त सड़कों की मरम्मत/पुनर्निर्माण के लिए अनुमान तैयार करके सरकार को भेजे गए हैं; यदि हां, तो उपरोक्त सड़कों का निर्माण/मरम्मत कार्य कब तक शुरू किए जाने की संभावना है; तथा

(ग) यदि नहीं, तो ऊपरवर्णित अनुमान कब तक तैयार किए जाने तथा सरकार को भेजे जाने की संभावना है?

लीक हुए तथा रद्द किए गए परीक्षा/पेपरों का ब्यौरा

***46 श्री अदित्य देवीलाल (डबवाली):**

क्या मुख्यमंत्री कृपया बताएं कि:-

क) उन पदों के नाम क्या हैं जिसके लिए राज्य में वर्ष 2014 से 2024-25 तक हरियाणा लोक सेवा आयोग तथा हरियाणा कर्मचारी चयन आयोग द्वारा आयोजित परीक्षाओं के पेपर लीक हुए हैं तथा वर्ष-वार और पेपर-वार ब्यौरा क्या है;

ख) पेपर लीक तथा न्यायालय द्वारा भर्ती में पाई गई अनियमितताओं के कारण रद्द की गई भर्तियों के नाम क्या हैं तथा उसका ब्यौरा क्या है;

ग) उपरोक्त पेपर लीक मामलों में शामिल पाए गए अधिकारियों/कर्मचारियों तथा अन्य आरोपियों के खिलाफ सरकार द्वारा क्या कार्रवाई की गई है तथा उक्त अधिकारियों/कर्मचारियों तथा अन्य आरोपियों के पद-वार नाम तथा उनका ब्यौरा क्या है; तथा

घ) ऊपर (क) तथा (ख) से संबंधित उन मामलों, जिनमें कानूनी कार्रवाई की गई है/रोक लगाई गई है/रद्द किया गया है, का ब्यौरा क्या है तथा उनका वर्ष-वार ब्यौरा क्या है?

ग्राम ज्ञान केन्द्रों का ब्यौरा

***47 श्रीमती मन्जु चौधरी (नांगल चौधरी):**

क्या विकास एवं पंचायत मंत्री कृपया बताएं कि:-

(क) नांगल चौधरी विधानसभा निर्वाचनक्षेत्र में सरकार द्वारा अब तक खोले गए ग्राम ज्ञान केन्द्रों की संख्या कितनी है तथा उनका स्थान-वार ब्यौरा क्या है; तथा

(ख) नांगल चौधरी विधानसभा निर्वाचनक्षेत्र के सभी शेष गांवों में ग्राम ज्ञान केन्द्रों को कब तक खोले जाने की संभावना है?

सी.टी. स्कैन तथा एम.आर.आई. मशीन उपलब्ध कराना

***48 चौ. मामन खान (फिरोजपुर झिरका):**

क्या स्वास्थ्य मंत्री कृपया बताएँगे कि :—

क) क्या जिला नूह में मांडी खेडा के नागरिक अस्पताल में सी.टी. स्कैन तथा एम.आर.आई. मशीन उपलब्ध कराने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ;

ख) वर्तमान में उक्त अस्पताल में मरीजों को प्रदान किए जाने वाले नियमित लैब टेस्टों की सूची क्या है, तथा

ग) प्रतिदिन ओ.पी.डी. में आने वाले मरीजों की औसत संख्या कितनी है जो कि उक्त अस्पताल द्वारा दर्ज की जा रही है ?

अस्पताल तथा प्राथमिक स्वास्थ्य केन्द्रों का निर्माण कार्य पूरा करना

***49 श्री भगवान दास (नीलोखेड़ी):**

क्या लोक निर्माण (भवन एवं सड़कें) मंत्री कृपया बताएँगे कि :-

क) क्या यह तथ्य है कि निम्नलिखित अस्पताल तथा प्राथमिक स्वास्थ्य केन्द्रों का निर्माण अभी भी अधूरा पड़ा है:-

i) नीलोखेड़ी का 100-बेड अस्पताल, जो कि 2019 में सरकार द्वारा 17.84 करोड़ रुपए की लागत से स्वीकृत किया गया था;

ii) प्राथमिक स्वास्थ्य केन्द्र, गुलारपुर, जो कि वर्ष 2017 में सरकार द्वारा 3.60 करोड़ रुपए की लागत से स्वीकृत किया गया था;

iii) प्राथमिक स्वास्थ्य केन्द्र, सग्गा, जो कि वर्ष 2018 में सरकार द्वारा 3.92 करोड़ रुपए की लागत से स्वीकृत किया गया था;

iv) प्राथमिक स्वास्थ्य केन्द्र, समाना बाहु, जो कि वर्ष 2019 में मुख्यमंत्री घोषणा संख्या 20759 के अन्तर्गत सरकार द्वारा 3.60 करोड़ रुपए की लागत से स्वीकृत किया गया था;

ख) उपरोक्त स्वास्थ्य अवसंरचनाओं के निर्माण कार्यों को पूरा करने के लिए पुनः निविदा प्रक्रिया के कब तक पूरा किए जाने की संभावना है; तथा

ग) उपरोक्त स्वास्थ्य अवसंरचनाओं के निर्माण कार्यों को कब तक पूरा किए जाने की संभावना है?

गंदे पानी को निकालना

***50 श्री लक्ष्मण सिंह यादव (रेवाड़ी):**

क्या विकास एवं पंचायत मंत्री कृपया बताएं कि:-

क) क्या रेवाड़ी विधानसभा निर्वाचनक्षेत्र के गांव गोकलगढ़ से गंदे पानी को निकालने का कोई प्रस्ताव सरकार के विचाराधीन है; तथा

ख) यदि हां, तो इस संबंध में सरकार द्वारा क्या कार्यवाई की जा रही है ?

नर्सिंग महाविद्यालय का निर्माण कार्य शुरू करना

***51 श्री राम कुमार गौतम (सफीदों):**

क्या चिकित्सा शिक्षा एवं अनुसंधान मंत्री कृपया बताएं कि क्या सफीदों में नर्सिंग महाविद्यालय का निर्माण कार्य शुरू करने का कोई प्रस्ताव सरकार के विचाराधीन है; यदि हाँ, तो उसका ब्यौरा क्या है?

सेम प्रभावित ज़मीन को वापस लेने के लिए मास्टरप्लान

***52 श्री बलवान सिंह दौलतपुरिया (फतेहाबाद):**

क्या सिंचाई एवं जल संसाधन मंत्री कृपया बताएं कि:-

क) क्या राज्य में सेम से प्रभावित ज़मीन को कृषि योग्य बनाने तथा उसे सेम-मुक्त कराने के लिए सरकार द्वारा कोई मास्टर प्लान तैयार किया जा रहा है;तथा

ख) यदि हाँ, तो उसका ब्यौरा क्या है?

ट्रॉमा सेंटर स्थापित करना

***53 श्री योगीन्द्र सिंह राणा (असंध):**

क्या स्वास्थ्य मंत्री कृपया बताएं कि:-

(क) क्या यह तथ्य है कि राष्ट्रीय राजमार्ग 709 असंध क्षेत्र से होकर गुजरता है तथा यहाँ गंभीर सड़क दुर्घटनाओं की अधिक संभावना बनी रहती है, जिसके लिए तत्काल चिकित्सा उपचार की आवश्यकता होती है;

(ख) यदि हाँ, तो क्या असंघ में एक ट्रॉमा सेंटर स्थापित करने का कोई प्रस्ताव सरकार के विचाराधीन है तथा उपरवर्णित ट्रॉमा सेंटर की स्थापना के लिए सरकार द्वारा क्या पग उठाए जा रहे हैं तथा इसका ब्यौरा क्या है; तथा

(ग) यदि नहीं, तो इसके कारण क्या हैं?

हैफेड फीड प्लांट स्थानान्तरित करना

***54 श्री भारत भूषण बत्तरा (रोहतक):**

क्या सहकारिता मंत्री कृपया बताएंगे कि:-

क) क्या यह तथ्य है कि उत्तम विहार कालोनी, रोहतक के रिहायशी क्षेत्र के अन्दर स्थित हैफेड फीड प्लांट अब घनी रिहायशी आबादी से घिर गया है तथा प्लांट की भट्टी से निकलने वाली राख तथा उत्सर्जन निवासियों के घरों में घुसकर अनेक परेशानियों, प्रदूषण तथा स्वास्थ्य के लिए खतरे का कारण बन रही है तथा गर्मियों के महीनों में क्षेत्र के सभी घरों में घुन (सुरसी) भी घुस जाती है; तथा

ख) क्या यहां रहने वाले लोगों द्वारा सामना की जा रही सभी समस्याओं का समाधान करने तथा इस भूमि का उपयोग किसी अन्य विकास कार्यों के लिए करने के लिए उपरोक्त हैफेड फीड प्लांट को शहर से बाहर स्थानान्तरित करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है?

स्टेडियम की मरम्मत तथा नवीनीकरण करना

***55 श्रीमती सावित्री जिन्दल (हिसार):**

क्या खेल राज्य मंत्री कृपया बताएंगे कि:-

क) क्या यह तथ्य है कि हिसार में महावीर स्टेडियम की हालत इतनी खराब हो गई है कि यहां पर खिलाड़ी प्रैक्टिस नहीं कर पा रहे हैं;

ख) क्या उपरोक्त स्टेडियम की मरम्मत और नवीनीकरण करने का कोई प्रस्ताव सरकार के विचाराधीन है; तथा

ग) यदि हाँ, तो उपरोक्त स्टेडियम की मरम्मत तथा नवीनीकरण के कार्य को कब तक पूरा किए जाने की संभावना है?

पुलिस विभाग में खाली पदों को भरना

***56 श्री अर्जुन चौटाला (रानिया):**

क्या मुख्यमंत्री कृपया बताएंगे कि:-

(क) राज्य के पुलिस विभाग में स्वीकृत पदों की कुल संख्या कितनी है तथा वर्तमान में रिक्त पदों की संख्या कितनी है तथा उसका जिलेवार तथा विभिन्न श्रेणियों/रैंक-वार उसका ब्यौरा क्या है;

(ख) क्या इन रिक्त पदों को भरने के लिए सरकार के पास कोई प्रस्ताव विचाराधीन है; यदि हाँ, तो उसका ब्यौरा क्या है तथा इन पदों के कब तक भरे जाने की संभावना है; तथा

(ग) क्या यह सुनिश्चित करने के लिए कि पुलिस विभाग में बड़ी संख्या में रिक्त पदों के कारण राज्य में कानून व्यवस्था पर प्रतिकूल प्रभाव न पड़े, सरकार द्वारा कोई अंतरिम या वैकल्पिक व्यवस्था की गई है; यदि हाँ, तो उसका ब्यौरा क्या है ?

प्राइवेट कोचिंग सेंटरों के छात्रों को बस पास सुविधा उपलब्ध कराना

***57 श्री प्रमोद कुमार विज (पानीपत सिटी):**

क्या परिवहन मंत्री कृपया बताएंगे कि :-

क) क्या राज्य में निजी तथा हरियाणा परिवहन बसों में यात्रा के लिए प्राइवेट कोचिंग सेंटरों में पढ़ने वाले छात्रों को सरकार द्वारा कोई बस पास सुविधा प्रदान की गई है; यदि हां, तो उसका ब्यौरा क्या है ; तथा

ख) यदि नहीं, तो क्या हाट्रॉन कम्प्यूटर प्रशिक्षण संस्थानों के प्रशिक्षणार्थी को प्रदान की जाने वाली सुविधाओं की तर्ज पर ,प्राइवेट ट्रेनिंग/प्राइवेट कोचिंग संस्थानों के छात्रों को बस पास सुविधा उपलब्ध करवाने के लिए सरकार के पास कोई वैकल्पिक प्रावधान है तथा उसका ब्यौरा क्या है ?

विशेषज्ञ चिकित्सकों के पदों को भरना

***58 श्री जगमोहन आनन्द (करनाल):**

क्या चिकित्सा शिक्षा एवं अनुसंधान मंत्री कृपया बताएंगे कि:-

क) क्या यह तथ्य है कि कल्पना चावला राजकीय चिकित्सा महाविद्यालय, करनाल में विशेषज्ञ चिकित्सकों अर्थात् कार्डियोलॉजिस्ट तथा न्यूरोसर्जन के पद रिक्त पड़े हैं; यदि हाँ, तो इन पदों को कब तक भरे जाने की संभावना है; तथा

ख) क्या कल्पना चावला राजकीय चिकित्सा महाविद्यालय, करनाल में कार्डियक कैथ लैब स्थापित करने का कोई प्रस्ताव सरकार के विचाराधीन है; यदि हाँ, तो इसके कब तक स्थापित किए जाने की संभावना है?

विद्यालय भवन के निर्माण के लिए प्रशासनिक स्वीकृत प्रदान करना

***59 श्री भगवान दास (नीलोखेडी):**

क्या स्कूल शिक्षा मंत्री कृपया बताएं कि:-

क) क्या यह तथ्य है कि निगधु में राजकीय विद्यालय के भवन के निर्माण के लिए सरकार द्वारा 3235.81 लाख रूपए की राशि प्रस्तावित है;

ख) यदि हां, तो इस परियोजना के लिए सरकार को दिए गए अनुमान की वर्तमान स्थिति क्या है; तथा

ग) उपरोक्त अनुमान के लिए प्रशासनिक स्वीकृति कब तक प्रदान किए जाने की संभावना है?

विकास प्रणाली की मरम्मत करना तथा सुधारना

***60 श्री देवेन्द्र कादियान (गन्नौर):**

क्या जन स्वास्थ्य अभियांत्रिकी मंत्री कृपया बताएं कि:-

क) क्या गन्नौर में जी.टी रोड़ से रेलवे स्टेशन की तरफ जाने वाली सडक के साथ निकासी प्रणाली की मरम्मत करने तथा सुधारने का कोई प्रस्ताव सरकार के विचाराधीन है; तथा

ख) यदि हां, तो उपरोक्त प्रस्ताव के कब तक कार्यान्वित किए जाने की संभावना है?
